

22 ta' Mejju, 1946.

Imhaller :

L-Onor. Dr. W. Harding, B.Litt., LL.D.

Giorgina Xuereb *versus* Avv. Dr. Giuseppe Sacco et. ne. (*)

**Serviġi — Preskrizzjoni — Interruzzjoni — Gurament —
Kuraturi — Minuri — Art. 2261 (f), 2264 u 2265
tal-Kodiċi Ċivili.**

*Għall-azzjoni li hija diretta għall-Alas tal-kompens għal serviġi prestati
hija applikabili l-preskrizzjoni ta' kames snin. Din il-preskrizzjoni
tista' tiġi kombattuta billi jiġi deferit il-gurament lil min jeċċepi-*

ha. Però l-kuraturi, accolja ma jistax jiġi lilhom deferit il-gurament, jistgħu huma wkoll jeċċepizzu din il-preskrizzjoni.

Proprijament din il-preskrizzjoni ma tibdx tgħaddi mill-aħħar servizz prestat, għac il-kontinwazzjoni tas-servigi ma timpurtax interruzzjoni tal-preskrizzjoni għar-riġward tas-servigi anterjuri; u kull servizz jikkostitwixxi proprijament kreditu speċjali għalih.

Accolja min ippresta s-servigi kien minuri meta pprestahom, din il-preskrizzjoni timzi sorta waħda kontra tiegħu, sal ir-regress ta' dak il-minuri.

L-interruzzjoni tal-preskrizzjoni hi ja rinunzja ta' dritt; u għalhekk, fin-nuqqas ta' interruzzjoni per mezz ta' att ġudizzjarju, hemm b'sonn li jkun hemm rikonoxximent tad-debitu b'ez ikun hemm L-interruzzjoni tal-preskrizzjoni.

Il-Qorti — Rat ie-ċitazzjoni li biha l-attriċi talbet li l-wirt battal ta' l-imsemmija Marianna Vella jiġi kundannat iħallas lilha sonna ta' flus li tiġi likwidata minn dina l-Qorti bħala hlas ta' servigi li l-attriċi rreudiet lill-imsemmija Marianna Vella għaž-żmien ta' dwar tnax-il sena, kif ser jiġi ppruvat fit-trattazzjoni tal-kawża. Bl-imghax legali u bl-ispejjeż; u bl-ordni lill-konvenuti li jidhru għac-subizzjoni;

Omissis;

Ikkunsidrat;

Illi l-kwistjoni nvoluta għad-deċiżjoni tal-Qorti hi dik preġudizzjali tal-preskrizzjoni, eċċepita mill-kuraturi;

Illi l-azzjoni esperita hi dik għal kumpens dovut, mhux "jure actionis", imma "officio judicis", meta għalkemm ma jkunx gie pattwit kumpens, però null-konkors tal-konġetturi jirriżulta li l-intenzjoni ta' min jippresta s-servigi kienet li jikkonsegwixxi dan il-kumpens — azzjoni rikonoxxuta fil-Qorti ta' Malta almenu minn "il fuq minn mitt sena ilu (ara Prima Awla "Cutajar vs. Falzon", 2 ta' Jannar 1843), u dejjem sostnuta fil-ġurisprudenza sussegwenti;

Illi għall-azzjoni simili, li tirrigwarda prestazzjonijiet avventizji, il-preskrizzjoni hi dik kwinkwennali konteniplata fl-art. 2261 Kodici Civili, Kap. 23, ittra (f), jiġifieri krediti mhux speċifikati (ara Appell "Gauci vs. Camilleri", 24 ta' Jannar 1919, u Appell "Mifsud vs. Saliba", 10 ta' Novembru 1922);

(*) Konfermata fl-Appell, 18. 11. 1946.

Illi din hija wahda minn dawk il-preskrizzjonijiet qsar li tista' tigi kombattuta billi jiġi deferit lill-eccipjent il-gurament (art. 2265 idem);

Illi għalhekk gie fil-gurisprudenza sollevat id-dubju jekk il-kuraturi (bħal ma hu l-każ in ispeċje) jistgħux jissollevaw eccezzjoni simili, għadarba lilhom ma jistax jiġi mogħti l-gurament. Il-Qorti ta' l-Appell (Pres. Sir Michelangelo Refalo, Imħallfin Dr. Agius u Dr. Luigi Camilleri), fis-sentenza tad-19 ta' Novembru 1923, "Bonavia nomine vs. Formosa", irriteniet illi dawk li ma jistgħux jieħdu l-gurament preskritt fl-art. 2265 (allura 1924), ma jistgħux jagħtu dawk il-preskrizzjonijiet, li, biex ikunu konvalidati, jeħtieġu d-delazzjoni tal-gurament; u ġew citati żewġ sentenzi preċedenti. Aktarx li l-Qorti ta' l-Appell ma kienetx unanimi f'din id-deċiżjoni; għalhekk l-Imħallf Dr. Luigi Camilleri, sedenti f'din il-Qorti, kien irritjena, fis-sentenza minnu mogħtija "Satariano vs. Dr. Frenzo Azzopardi nomine", 8 ta' Jannar 1920 (Vol. XXIV—II—97), illi l-eccezzjoni tal-preskrizzjoni brevi tista' tigi sollevata mill-kuratur, avvolja ma jistax jiġi lilu deferit il-gurament; u kien icċita sentenza ta' din il-Qorti, "Tonna vs. Galea", tat-8 ta' Lulju 1898, u oħra tal-Qorti ta' l-Appell "Callega vs. Mangion nomine", 22 ta' Frar 1892 (Vol. XIII, paġina 112), fejn il-Qorti kienet komposta mill-President Sir Adrian Dingli (il-kompilatur tal-Kodiċi fejn hemm dawn id-dispożizzjonijiet dwar il-preskrizzjoni) u l-Imħallfin Sir Salvatore Naudi u Dr. Luigi Ganado. F'din is-sentenza l-Qorti ta' l-Appell kienet osservat illi l-artikolu 2265 (allura 1924) "non richiede il giuramento dell'eccepiente per fortificare la prescrizione, ma somministra all'attore un mezzo di repellerla colla delazione del giuramento al convenuto, ove egli stesso voglia prevalersene, ed in convenuto sia in grado di poterlo prestare. Se questi è un curatore di ufficio, e ignaro dei fatti, non può nè affermare nè negare; manca, non a lui la presunzione del pagamento, ma all'attore il mezzo di distruggerla; e la prescrizione deve avere il suo effetto.....";

L-osservazzjoni deċiżiva u bażilari f'din is-sentenza hi dik li l-gurament ma hux intiż biex jikkompleta l-preskrizzjoni, innma hu biss mezz biex jirrespingiha. Fis-sentenza ta' l-Imħallf Dr. Luigi Camilleri hu kien qal li, fil-fehma tiegħu,

għandhom jiġu segwiti d-deċiżjonijiet li ammettew l-eċċezzjoni tal-preskrizzjoni anki mill-parti ta' dawk li ma jistgħux jiehdu l-gurament preskritt fl-art. 2265; iżda r-raġunijiet li hu ta huma pjuttost applikabili għall-każ ta' konvenut (rappreżentat minn kuraturi) li però ma jkunx mejjiet, u aktarx jisjegaw il-għala ma jistax jittiehed il-gurament;

Aktar reċentement din il-Qorti, sedenti l-Imhalled Dr. Montanaro Gauci, "Sac. Grixti vs. Dr. Galea nomine", 25 ta' Novembru 1931 (Vol. XXVIII—II—172), irriteniet ukoll illi l-preskrizzjoni brevi tista' tiġi sollevata mill-kuratur. "Il curatore di ufficio può eccepire la prescrizione breve, mentre non gli si può deferire il giuramento..... perchè non è presumibile che egli sappia di scienza propria i fatti, per poter coscienziosamente rispondere giusta la formola della legge". Anki din ir-raġuni hija pjuttost il-għaliex ma jistax jiġi prestat il-gurament;

Il-vera kwistjoni, fil-fehna ta' l-Imhalled sedenti, hija jekk il-gurament hux suppletorju għall-preskrizzjoni, b'mod li din ma hijiex kompleta mingħajru u b'mod li dan għandu jiġi mehud bil-fors, u inhux biss meta jitlob dak li kontra tiegħu giet mogħtija l-eċċezzjoni, jew inkella jekk il-preskrizzjoni brevi tistax tissussisti mingħajr il-gurament, li hu biss mezz biex jirrespingha. Fl-ewwel każ allura, jekk, hi x'inh i r-raġuni, l-eċċipjent ma jistax jiehu l-gurament, jiġi bħala konsegwenza li ma jistax jagħti l-eċċezzjoni tal-preskrizzjoni, li biex tkun kompleta teħtieġ dak il-gurament. Fit-tieni każ il-preskrizzjoni tista' tingħata anki mill-kuratur, għaliex wehdedha hija kompleta; dak li kontra tiegħu tingħata ma jkollux f'dan il-każ il-mezz li jirrepelliha;

L-Imhalled sedenti, kif għa esprimu ruhu fis-sentenza minnu mogħtija fil-kawza "Arcipriet Dun Paċifiku Mifsud nomine vs. Dr. Giuseppe Speranza nomine", 10 ta' Ottubru 1935 (Prim'Awla), hu ta' fehna illi l-gurament hu biss mezz biex tiġi kombattuta l-preskrizzjoni, imma ma hux intiz biex jiffortifikaha, u illi hija tissussisti wehdedha indipendentement mill-gurament; u konsegwentement jidhirlu li għandu jsegwi l-gurisprudenza li tammetti din l-eċċezzjoni anki fil-każ li l-eċċipjenti jkun kuratur. Hu ta' min josserva illi l-Qorti ta' l-Appell, anki qabel is-sentenza ta' l-1892, kienet esprimiet ru-

ha fl-istess sens fis-sentenza l-oħra tagħha "Dr. Sainmut vs. Rocco Peralta", tas-17 ta' Ġunju 1881, meta mal-President Sir Adrian Dingli kien hemm żewġ Imħallfin diversi minn dawk fuq imsemmija, jiġifieri l-Imħallfin Dr. Lorenzo Xuereb u Dr. Filippo Pullicino. Ta' l-istess fehma kien anki l-Imħallf Dr. Giovanni Pullicino fis-sentenza "Tonna vs. Galea" fuq citata tat-8 ta' Lulju 1898;

Illi mill-provi rriżulta li l-aħħar servizz li rrendiet l-attriċi lil Marianna Vella kien f'Ġunju ta' l-1940, meta huma nferdu minhabba li bdew ir-"raids" mill-ajru malli skuppjat il-gwerra ma' l-Italja u kulhadd beda jirrifugja ruhu banda oħra. Proprjament ma għandux jittiehed l-aħħar servizz, għaliex il-kontinwazzjoni tas-servigi, ma timpurtax interruzzjoni tal-preskrizzjoni għar-rigward tas-servigi anterjuri, u kull servizz jikkostitwixxi proprjament kreditu speċjali għalih (ara f'materja analoga, Appell. 3 ta' Ġunju 1887, "Dr. Terreni vs. Banchiere Scicluna", u Prim'Awla "Sac. Buhagiar vs. Buhagiar", 2 ta' Dicembru 1895, fejn hemm citat il-Marcadé, li jithaddet appuntu fuq "somministrazioni, lavori e servizi di ogni sorta....." Ara wkoll, aktar reċentement, is-sentenza ta' din il-Qorti "Ciantar vs. Catania", 10 ta' Ġunju 1926). Imma, ankorké kellu jittiehed l-aħħar servizz, peress li ċ-citazzjoni saret fil-31 ta' Jannar 1946, għalhekk kienu għaddew aktar mill-hames snin tat-terminu preskrizzjonali. Qabel iċ-citazzjoni ma kien hemm ebda att ġudizzjarju ieħor interruttiv, u ma jirriżulta minn ebda kliem ta' l-imsemmija Marianna Vella li jistgħu jiġu kostruwiti bhala rikonjizzjoni tad-debitu, u għalhekk tali li jiksru l-preskrizzjoni. Jekk hi qalet "igri jagħtuni d-dar lura biex nergghu kif konna qabel", dawn il-kliem jistgħu jfisseru li l-kumpannija ta' l-attriċi hi kienet tikkompjaċi ruħha biha, imma ma jistgħu qatt jammontaw għal dak li trid il-ligi fl-art. 2238 Kodiċi Civili;

Illi skond l-attriċi, hi rrendiet is-servigi mil-1932 sa l-1940. F'dan iż-żmien hi kienet minuri mill-1932 sa l-1943, għaliex issa hi għandha biss 21 sena. B'dan kollu, però, imxiet l-istess preskrizzjoni kontra tagħha skond l-art. 2264 Kodiċi Civili, salv ir-regress tagħha;

Ikkunsidrat;

Illi l-osservazzjoni prinċipali kontenuta fin-nota li biha

l-attriċi għamlet il-kritika tar-relazzjoni, illi, ejoè, fl-1940 kien hemm biss sospensjoni inevitabili tas-serviġi, u mhux tronkament tagħhom, ma għandha ebda influwenza; għaliex apparti li l-kontinwità tas-somministrazzjoni, xogħol jew serviġi, ma toperax bhala interruzzjoni. kif fuq ingħad, hu fatt li minn dak iż-żmien (Gunġu ta' l-1940) l-attriċi serviġi oħra ma rrendietx, u l-eċċezzjoni tal-preskrizzjoni hi diretta kontra l-kreditu minnha reklamati għas serviġi sa dak iż-żmien. Lanqas hi ta' siwi l-aħhar osservazzjoni li hemm fil-nota, illi Marianna Vella, għad li mill-1940 'il hawn ma rrepetietx li-attriċi l-kliem "ma nhallikx tbatii", wieħed għandu però jippreżumi li hekk riedet; għaliex, biex ikun hemm interruzzjoni tal-preskrizzjoni (li hi rinunzja ta' dritt), hemm bżonn skond il-liġi li jkun hemm rikonoxximent tad-debitu, u dan ma jstax jiġi vagament konġetturat, imma għandu jirriżulta ċar;

Ili għalhekk il-konkluzjoni tal-perit legali hija sewwa, u l-kwistjonijiet minnu trattati, kuntrarjament għal dak li ntqal fin-nota ta' l-attriċi, kienu meħtieġa għall-istudju tal-pont, minbarra li juru dik id-diligenza li tixraq biex il-Qorti tiehu, mill-opera tal-perit, l-ajjut li għalih tkun intiza l-perizja;

Għal dawn il-motivi;

Il-Qorti tiddeċidi;

Billi tilqa' l-eċċezzjoni tal-preskrizzjoni kwinkwennali opposta mill-kuraturi, u għalhekk teskludi l-istanza; bl-ispej-jeż kontra l-attriċi.
